

آؤ برکتیں بانٹیں

ایک لڑکی جس کی ماں اُس کے بچپن میں ہی وفات پاگئی۔ وہ اپنے بچپن سے یہی سنتی چلی آرہی تھی کہ صحن میں، انار کا درخت اسکی ماں کے ہاتھوں کا لگایا ہوا ہے۔ جبکہ ماں کو دُنیا سے گئے کئی برس بیت چکے تھے اسے ٹھیک سے یاد بھی نہیں تھا۔ پھل کے بوجھ سے ٹہنیاں جھک کر زمین تک پہنچ جاتی تھی کہ ایک عام قد کا انسان ہاتھ بڑھا کر آسانی سے انار توڑ سکتا تھا۔ ماں کے چلے جانے کے بعد گھر کا نظام بھا بھی نے سنبھالا۔

ایک مرتبہ اُس لڑکی کے شوہر نے بیوی سے فرمائش کی، سنا ہے آپکے گھر جو انار لگتے ہیں، بہت ذائقہ دار ہیں۔ کسی دن چند انار توڑ کر لائیے ہم بھی تو چکھیں۔ اگلے ہی دن وہ ماں کے گھر گئی اور چپکے سے چند انار توڑ لئے۔ اسی اثنا میں بھا بھی نے درخت کی قریب کی شاخوں کو دیکھا اور شور مچانے لگی۔ یہاں سے انار کس نے توڑے؟

اور انار توڑنے والے کو برا بھلا کہنے لگی۔ نندا انتہائی ڈکھی ہوئی اور انار چپکے سے باروچی خانے میں رکھ دیئے۔ خاوند سے معذرت طلب کی کہ وہ انار نہیں لاسکی۔ خدا کی کرنی دیکھ لیجئے۔

کہتے ہیں جس گھر سے بیٹی ڈکھی جاتی ہے۔ وہاں برکت نہیں رہتی۔ اس گھر میں بھی ایسا ہی ہوا۔ اور انار جو پھل کے بوجھ سے جھک جاتا تھا اگلے برس اُس نے نہ صرف پھل دینے سے انکار کر دیا۔ بلکہ درخت کی جڑوں میں ایسے کیڑے پڑ گئے جو زمین میں پھیلنا شروع ہو گئے۔

کیڑوں کی روز بروز بڑھتی ہوئی تعداد بہت خوفناک منظر پیش کرنے لگی اور نوبت یہاں تک آن پہنچی کہ درخت کو جڑ سے اکھاڑ کر پھینک دیا گیا اور اس جگہ بھاری مقدار میں کیمیکل ڈالا گیا، تاکہ کیڑے ختم ہو جائیں۔

بات یہاں ختم نہیں ہوتی۔ ایک مرتبہ وہی بیٹی انکے گھر واپس آئی اور درخت کو یاد کر کے رونے لگی۔ اس نے درخت کی جگہ اپنا ہاتھ رکھا اور ماں کو یاد کیا، اچانک اسکی نظر ایک ننھی سی جڑ پر پڑی۔ اس نے اسے اکھاڑ کر مٹھی میں بند کر لیا اور گھر چلی گئی۔ گھر جاتے ہی وہ جڑ زمین میں لگا دی اور خدا کی قدرت وہ جڑ طاقت پکڑنے لگی۔ صرف دو سال بعد ہی وہ جڑ تناور درخت بن گیا۔

دیکھنے والے مجو حیرت تھے کہ تین سالہ درخت اب پھل دینے لگا۔ چند سالوں میں یہ بالکل ویسا ہی درخت بن چکا تھا جسے جڑ سے اکھاڑ کر پھینک دیا گیا تھا۔

اب اس درخت کا پھل پورے خاندان میں برابر تقسیم کیا جاتا۔ یہ ایسا جادوئی درخت بن چکا تھا کہ سارا سال سرسبز رہتا اور اسکا پھل ہر گھر میں کھایا جاتا۔

کسی نے کیا خوب کہا ہے کہ بانٹ کے کھانے میں ہی برکت ہوتی ہے۔